

32004D0141

17.2.2004

IL-ĠURNAL UFFIĊJALI TA' L-UNJONI EWROPEA

L 46/35

## ID-DEĊIŻJONI TAL-KUMMISSJONI

tat-12 ta' Frar 2004

**li tikkonċerna n-nuqqas ta' inkluzjoni ta' l-amitraz f'L-Anness I tad-Direttiva tal-Kunsill 91/414/KEE u t-tnehhija ta' l-awtorizzazzjonijiet għall-prodotti għall-protezzjoni tal-pjanti li jkun fihom din is-sustanza attiva**

(notifikata bid-dokument numru K(2004) 332)

(Test b'relevanza għaž-ŻEE)

(2004/141/KE)

IL-KUMMISSJONI TAL-KOMUNITAJIET EWROPEJ

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat id-Direttiva tal-Kunsill 91/414/KEE tal-15 ta' Lulju 1991 li tikkonċerna t-tpoġġija tal-prodotti għall-protezzjoni tal-pjanti fis-suq <sup>(1)</sup>, kif emendata l-aħħar bid-Direttiva tal-Kummissjoni 2003/119/KE <sup>(2)</sup>, u b'mod partikolari bit-tielet u r-raba' sottoparagrafu ta' l-Artikolu 8(2) tiegħu,

Wara li kkunsidrat ir-Regolament tal-Kummissjoni (KEE) Nru 3600/92 tal-11 ta' Diċembru 1992 li jniżżel ir-regoli dettaljati għall-implimentazzjoni ta' l-ewwel stadju tal-programm ta' xogħol imsemmi fl-Artikolu 8(2) tad-Direttiva tal-Kunsill 91/414/KEE li tikkonċerna t-tpoġġija tal-prodotti għall-protezzjoni tal-pjanti fis-suq <sup>(3)</sup>, kif emendata l-aħħar bir-Regolament (KE) Nru 2266/2000 <sup>(4)</sup>, u b'mod partikolari l-Artikolu 7(3A)(b) tiegħu,

Billi:

- (1) L-Artikolu 8(2) tad-Direttiva 91/414/KEE ippreveda li l-Kummissjoni twettaq programm ta' xogħol għall-eżaminazzjoni ta' sustanzi attivi użati fil-prodotti għall-protezzjoni tal-pjanti li kienu diġa mpoġġija fis-suq fil-25 ta' Lulju 1993. Regoli dettaljati għat-tweqqif ta' dan il-programm kienu stabbiliti fir-Regolament (KEE) Nru 3600/92.
- (2) Ir-Regolament tal-Kummissjoni (KE) Nru 933/94 tas-27 ta' April 1994 li jniżżel is-sustanzi attivi ta' prodotti tal-protezzjoni għall-pjanti u li jinnomina l-Istati Membri rapporteur għall-implimentazzjoni tar-Regolament tal-Kummissjoni (KEE) Nru 3600/92 <sup>(5)</sup>, kif l-aħħar emendat bir-Regolament (KE) Nru 2230/95 <sup>(6)</sup>, innomina s-sustanzi attivi li għandhom ikunu evalwati fl-istruttura tar-Regolament (KE) Nru 3600/92, innomina Stat Membru biex jaġixxi bħala rapporteur fir-rigward ta' kull sustanza u identifika il-produtturi ta' kull sustanza attiva li ressqet avviż fiż-żmien dovut.
- (3) L-Amitraz hija waħda mid-89 sustanza attiva nominate fir-Regolament (KE) Nru 933/94.

- (4) Skond l-Artikolu 7(1)(c) tar-Regolament (KEE) Nru 3600/92, l-Awstrija, bħala l-Istat Membru rapporteur nominat, ressqet fis-6 ta' Jannar 1998 lill-Kummissjoni l-evalwazzjoni tagħha ta' l-informazzjoni mressqa min-notifikaturi skond l-Artikolu 6(1) ta' dak ir-Regolament.
- (5) Malli rċeviet ir-rapport mill-Istat Membru rapporteur, il-Kummissjoni għamlet konsultazzjonijiet ma' esperti ta' l-Istati Membri kif ukoll man-notifikatur ewlieni tal-Bayer CropScience, kif previst fl-Artikolu 7(3) tar-Regolament (KEE) Nru 3600/92.
- (6) Il-Kummissjoni organizzat żewġ laqgħat tripartitiċi mas-sottomettitur ewlieni tad-data u ma' l-Istat Membru rapporteur dwar din is-sustanza attiva fid-9 ta' Ġunju 2000 u fil-21 ta' Marzu 2003.
- (7) Ir-rapport ta' evalwazzjoni ppreparat mill-Awstrija gie rivedut mill-Istati Membri u mill-Kummissjoni fi hdan il-Kumitat Permanenti dwar il-Katina ta' l-Ikel u s-Saħħa ta' l-Animali. Din ir-reviżjoni giet finalizzata fl-4 ta' Lulju 2003 fil-format tar-rapport revizorju tal-Kummissjoni għall-armitraz.
- (8) Evalwazzjonijiet magħmula fuq il-baži ta' l-informazzjoni sottomessa ma urewx li jista' jkun mistenni li, fil-kondizzjonijiet ta' l-użu proposti, prodotti għall-protezzjoni tal-pjanti li fihom l-amitraz jissodisfaw b'mod ġenerali ir-rekwiżiti mniżżla fl-Artikolu 5(1)(a) u (b) tad-Direttiva 91/414/KEE. B'mod partikolari, l-Artikolu 5(2)(b) jniżżel li teħid aċċettabbli ta' kuljum (ADI) għal raġel għandu jiġi kkunsidrat fid-deċiżjoni dwar l-inkluzjoni ta' sustanza attiva f'L-Anness I. Fl-issettjar ta' l-ADI l-effetti newroloġiċi possibbli ta' l-amitraz għandhom ikunu kkunsidrati. Dawn l-effetti ġew konsidrati wkoll għall-isettjar tad-Doża Akuta ta' Referenza, i.e. l-istima ta' l-ammont ta' sustanza li tista' tittiekel f'perjodu qasir ta' żmien mingħajr riskju fuq is-saħħa tal-konsumatur. Ma giex muri għall-użi proposti li l-konsumaturi jistgħu ma jkunux esposti għal amitraz li jaqbeż id-Doża Akuta ta' Referenza. Billi evalwazzjoni tar-riskju probabbli kienet ippreparata min-notifikatur. Għandu madankollu jkun ikkunsidrat li kriterji miftehma għall-interpretazzjoni ta' din l-evalwazzjoni tar-riskju probabbli għandhom m'humix stabbiliti u għalhekk ma jkunx xieraq, minhabba ir-riskji possibbli, li jittawwal iktar iż-żmien tat-teħid tad-deċiżjoni sakemm ikun hemm ftehim dwar dawn il-kriterji.
- (9) Amitraz m'għandux għalhekk ikun inkluz f'L-Anness I tad-Direttiva 91/414/KEE.

<sup>(1)</sup> ĠU L 230, 19.08.91, p. 1<sup>(2)</sup> ĠU L 325, 12.12.2003, p. 41<sup>(3)</sup> ĠU L 366, 15.12.92, p. 41<sup>(4)</sup> ĠU L 259, 22.04.92, p. 77<sup>(5)</sup> ĠU L 107, 28.04.94, p. 8<sup>(6)</sup> ĠU L 225, 22.09.95, p. 1

- (10) Għandhom jittiehdu miżuri biex jassiguraw li l-awtorizzazzjonijiet eżistenti għall-prodotti għall-protezzjoni tal-pjanti li jkun fihom l-amitraz ikunu irtirati fi żmien perijodu preskritt u ma jkunux imġedda u li ma jingħatawx awtorizzazzjonijiet godda għal prodotti bħal dawn.
- (11) Fid-dawl ta' l-informazzjoni mressqa lill-Kummissjoni jidher li, fin-nuqqas ta' alternattivi effiċjenti għal ċertu użi limitati fxi Stati Membri, hemm il-ħtieġa ta' kontinwazzjoni ta' l-użu tas-sustanza attiva sabiex tippermetti l-iżvilupp ta' alternattivi. Huwa għalhekk ġustifikat fiċ-ċirkustanzi preżenti li jkun preskritt taht kondizzjonijiet stretti, li l-iskop tagħhom huwa li jimminimizzaw ir-riskju, perijodu itwal għall-irtirar ta' l-awtorizzazzjonijiet eżistenti għal użi limitati kunsidrati bħala essenzjali li għalihom l-ebda alternattiva effiċjenti ma tidher preżentement li hija aċċessibbli għall-kontroll ta' l-organizmi perikolużi.
- (12) Kull perijodu ta' klemenza permess mill-Istati Membri għar-rimi, hażna, tpoġġija fis-suq u użu tal-hażniet eżistenti ta' prodotti għall-protezzjoni tal-pjanti li fihom l-amitraz, għandu jkun limitat għal perijodu li mhux itwal minn 12-il xahar biex jippermetti li l-hażniet eżistenti jkun użati f'mhux aktar minn staġun ieħor tat-tkabir.
- (13) Din id-Direttiva ma tippregudikax kull azzjoni li tista' tiehu l-Kummissjoni fi stadju iktar avanzat dwar din is-sustanza attiva fi hdan l-istruttura tad-Direttiva tal-Kunsill 79/117/KEE tal-21 ta' Diċembru 1978 li ttipprojbixxi it-tpoġġija fis-suq u l-użu ta' prodotti għall-protezzjoni tal-pjanti li jkun fihom ċerti sustanzi attivi <sup>(1)</sup>, kif emendata l-aħħar bir-Regolament (KE) Nru 807/2003 <sup>(2)</sup>.
- (14) Il-miżuri msemminja f'din id-Deciżjoni huma skond l-opinjoni tal-Kumitat Permanenti dwar il-Katina tal-Ikel u s-Saħħa ta' l-Annimali,

ADOTTAT DIN ID-DECIŻJONI:

#### Artikolu 1

L-Amitraz m'għandux ikun inkluz bħala sustanza attiva f'L-Anness I tad-Direttiva 91/414/KEE.

#### Artikolu 2

L-Istati Membri għandhom jiżguraw illi:

1. l-awtorizzazzjonijiet għall-prodotti għall-protezzjoni tal-pjanti li jkun fihom l-amitraz ikunu irtirati sat-12 ta' Awissu 2004;

2. mis-17 ta' Frar 2004 l-ebda awtorizzazzjoni għall-prodotti għall-protezzjoni tal-pjanti li jkun fihom l-amitraz ma tingħata jew tiġi mġedda taht id-deroga provvduta fl-Artikolu 8(2) tad-Direttiva 91/414/KEE;
3. fir-rigward ta' l-użi elenkati f'kolonna B ta' l-Anness, Stat Membru speċifikat f'kolonna A jista' jżomm fis-seħh awtorizzazzjonijiet għall-prodotti għall-protezzjoni tal-pjanti li jkun fihom l-amitraz sat-30 ta' Ġunju 2007 bil-kondizzjoni li:
  - (a) jassigura li dawn il-prodotti għall-protezzjoni tal-pjanti li jibqgħu fis-suq ikunu tikkettjati mill-ġdid sabiex jaqblu mal-kondizzjonijiet ristretti ta' l-użu;
  - (b) jimponi l-miżuri xierqa kollha li jtaffu r-riskju biex inaqqsu kull riskju possibbli sabiex jassigura l-protezzjoni tas-saħħa tal-bniedem u l-annimali u l-ambjent; u
  - (c) jassigura li prodotti jew metodi alternattivi għal użi bħal dawn ikunu qegħdin jiġu mfittxa bis-serjeta, b'mod partikolari, permezz ta' pjanijiet ta' azzjoni.

L-Istati Membri konċernati għandhom jinformat lill-Kummissjoni sal-31 ta' Diċembru 2004 l-iktar tard bl-applikazzjoni ta' dan il-paragrafu u b'mod partikolari bl-azzjonijiet meħuda skond il-punti (a) sa (c) u jipprovdu fuq bażi annwali stimi ta' l-ammonti ta' amitraz użat għal użi essenzjali skond dan l-Artikolu.

#### Artikolu 3

Kull perijodu ta' klemenza mogħti mill-Istati Membri skond id-dispożizzjonijiet ta' l-Artikolu 4(6) tad-Direttiva 91/414/KEE, għandu jkun mill-iqsar possibbli u:

- (a) għall-użi li għalihom għandhom ikunu irtirati l-awtorizzazzjonijiet fit-12 ta' Awissu 2004, għandu jiskadi mhux iktar tard mit-12 ta' Awissu 2005;
- (b) għall-użi li għalihom għandhom ikunu irtirati l-awtorizzazzjonijiet sat-30 ta' Ġunju 2007, għandu jiskadi mhux iktar tard mill-31 ta' Diċembru 2007.

#### Artikolu 4

Din id-Deciżjoni hija ndirizzata lill-Istati Membri.

Magħmula fi Brussel, fit-12 ta' Frar 2004.

Għall-Kummissjoni

David BYRNE

Membru tal-Kummissjoni

<sup>(1)</sup> ĠU L 33, 08.02.79, p. 36

<sup>(2)</sup> ĠU L 122, 16.05.2003, p. 36

## L-ANNESS

**Lista ta' awtorizzazzjonijiet msemmija fl-Artikolu 2(3)**

| Kolonna A      | Kolonna B                                                                         |
|----------------|-----------------------------------------------------------------------------------|
| L-Istat Membru | Użu                                                                               |
| Il-Greċja      | Qoton                                                                             |
| L-Olanda       | Mixtla tas-siġar (materjal li jkabbar biss), frawli, siġar tal-langas wara l-hsad |
| Ir-Renju Unit  | Siġar tal-langas wara l-hsad                                                      |
| Il-Portugall   | Siġar tal-langas wara l-hsad                                                      |